

प्रसार भारती  
आकाशवाणी चण्डीगढ़  
प्रादेशिक समाचार, हिन्दी  
(तिथि 17-05-2012 ) 1810 शाम

मुख्य समाचार

- संसद ने केन्द्रीय शिक्षण संस्थानों में प्रवेश में आरक्षण संबन्धी संशोधन विधेयक को मंजूरी दे दी है।
- हरियाणा पुलिस ने गेहूं के फाने जलाने वाले 6 किसानों के विरुद्ध केस दर्ज किया है।
- आज यमुना नगर और भिवानी में हुए हादसे में पांच मज़दूरों की मौत छः गम्भी रूप से घायल।
- कैथल में किसान नेता धासी राम नैण का आमरण अनशन आज 28वें भी जारी।

संसद ने केन्द्रीय शिक्षण संस्थानों में प्रवेश में आरक्षण सम्बन्धी संशोधन विधेयक-2012 को मंजूरी दे दी है। विधेयक में केन्द्रीय शिक्षण संस्थानों में अन्य पिछड़ा वर्ग के लिए 27 प्रतिशत आरक्षण देने की समय सीमा तीन वर्ष के बजाय छह वर्ष करने का प्रावधान है। इसमें ऐसे संस्थानों को अन्य पिछड़ा वर्ग आरक्षण से छूट देने का भी प्रावधान है, जिनमें उच्चतम न्यायालय द्वारा निर्धारित आरक्षण की अधिकतम सीमा से अधिक आरक्षण हो चुका है।

सरकार अनुसूचित जातियों और अनुसूचित जनजातियों पर ज्यादातियां रोकने संबंधी कानून में संशोधन के लिए काम कर रही है। सामाजिक न्याय और

अधिकारिता मंत्री मुकुल वासनिक ने आज राज्य सभा में पूरक प्रश्नों के उत्तर में कहा कि इसके मसौदे को राज्यों के पास भेज दिया गया है। मंत्रालय इस सिलसिले में आधा दर्जन राज्यों के विचारों की प्रतिक्षा कर रहा है।

---

हरियाणा पुलिस ने खेतों में गेहूं के बचे हुए फाने जलाने वाले किसानों के खिलाफ सख्त रवैया अपनाते हुए करनाल जिले में 6 किसानों के विरुद्ध केस दर्ज किया है।

पुलिस प्रवक्ता ने चंडीगढ़ में बताया कि प्रदेशभर में सभी जिलों के उपायुक्तों द्वारा अपने-अपने क्षेत्रों में किसानों को हिदायत दी गयी है कि फसल काटने के बाद खेतों में गेहूं के बचे हुए फानों को न जलाएं।लेकिन कई जगह किसानों द्वारा इस हिदायत को अनदेखा किया जा रहा है प्रवक्ता ने बताया कि यदि कोई किसान आदेश कि उलंघना करेगा ,उसके खिलाफ केस दर्ज किया जाएगा। करनाल जिले में बरौता के कृषि विकास अधिकारी और संगोहा के कृषि विकास अधिकारी की शिकायत पर केस दर्ज किये गए हैं। पुलिस ने केस दर्ज कर कार्रवाई शुरू कर दी है।

---

हरियाणा की मण्डियों में कल तक विभन्न एंजिसयो द्वारा लगभग साढ़े 84 लाख टन गेहूं खरीदा गया।

पिछले वर्ष अब तक के सीजन का रिकार्ड लगभग उन्नतर लाख टन से अधिक था।

हरियाणा खाघ विभाग के प्रवक्ता ने आज चंडीगढ़ में बताया कि राज्य की मण्डियों में कल तक लगभग साढ़े चौरासी लाख टन गेहूं की आवक हुई जिसमे से केवल चार सौ तेरासी मीट्रिक टन व्यापिरयों द्वारा खरीदा गया और ज़्यादातर हिस्सा 6 सरकारी एंजेसियों ने खरीदा।

---

सरकार ये सुनिश्चित करेगी कि महात्मा गांधी ग्रामीण रोजगार गारंटी कानून-मनरेगा का कृषि क्षेत्र पर कोई प्रतिकूल असर न पड़े। ग्रामीण विकास मंत्री जयराम रमेश ने आज लोकसभा में कहा कि कुछ राज्य सरकारों और जनप्रतिनिधियों की यह आशंका बेबुनियाद है कि मनरेगा का कृषि क्षेत्र पर बुरा असर पड़ रहा है।

---

आज दोपहर यमूनानगर जिले के गांव सलेमपुर कोही में मिट्टी का तोंडा गिरने पर इसके नीचे दबने से दम घुटने के कारण चार मज़दूरों की मौत हो गई।

गंभीर रूप से घायल एक व्यक्ति को पीजीआई चडीगढ़ भेजा गया है। एस डी एम बिलासपुर अश्वनी मेंगी ने मौके पर पहुंच कर राहत एव बचाव कार्य शुरू करवा दिया है। सभी मृतक एक ही गांव के रहने वाले थे।

---

हरियाणा में राष्ट्रीय ग्रामीण स्वास्थ्य मिशन के निदेशक डॉ. राकेश गुप्ता ने कहा है कि आगामी दो वर्षों में प्रदेश को शिशु मृत्यु दर में सुधार लाने वाले पहले दस राज्यों तथा मातृ मृत्यु दर में कमी लाने वाले पहले पांच राज्यों में जगह बनाने के लिए प्रयास करने होंगे और ये अधिकारियों के एकजुट प्रयास से ही संभव हो सकता है।

---

हरियाणा में बासमती के भाव, एक विश्लेषण के हिसाब से जून व जुलाई में बढ़कर 2000 -2100 रुपये से बढ़कर 2200-2250 रूपए प्रति क्विंटल तथा कपास के भाव मई-जून में 4100-4400 रूपए प्रति क्विंटल रहने के बाद जुलाई-अगस्त में बढ़कर 4500-4700 रूपए प्रति क्विंटल होने का अनुमान है। यह भाव व्यापारियों के आकलन व विश्लेषण पर आधारित हैं, यह जानकारी चौधरी चरण सिंह हरियाणा कृषि विश्वविद्यालय हिसार के कृषि अर्थशास्त्रियों ने आने वाले दिनों में फसलों के अनुमानित भाव बारे किसानों के लिए सूचना जारी करते हुए दी। यह सूचना किसानों को अपनी भंडारित उपज के विपणन व बिजाई क्षेत्र के निर्धारण बारे निर्णय लेने में सहायक होगी।

विश्वविद्यालय के कृषि अर्थशास्त्र विभाग के अध्यक्ष एवं राष्ट्रीय नवोन्मेषी परियोजना के मुख्य अन्वेषक डॉ. आर.के. खटकड़ द्वारा जारी की गई इस सूचना में के मुताबिक एपेडा संस्था द्वारा बासमती पर न्यूनतम निर्यात मूल्य सीमा हटाए जाने पर बासमती का निर्यात बढ़ने का अनुमान लगाया है।

-----

पंचकूला में शिक्षा सदन के सामने पात्र अध्यापक संघ की आमरण अनशन पिछले 72 घण्टे से जारी है।

इन अध्यापकों की माँग है कि प्रदेश में अध्यापक भर्ती और पदोन्नति में अध्यापक पात्रता परीक्षा में दी गई छूट वापस ली जाये। गौरतलब है कि प्रदेश में काफी बड़ी गिनती में अध्यापकों ने पात्रता परीक्षा पास की है लेकिन सरकार ने एक अधिसूचना जारी कर यह छूट दे दी है कि अध्यापक भर्ती के बाद, चार साल तक की अवधि में, पात्रता परीक्षा पास की जा सकती है।

-----

किसानों के हितों को लेकर कैथल में आमरण अनशन कर रहे धासी राम नैण के आंदोलन को 28 दिन हो गए हैं।

आज हरियाणा पंजाब और दिल्ली के ग्यारह किसान भी आंदोलन के समर्थन में भूख हड़ताल पर बैठ गए।

हमारे संवाददाता नवीन मल्होत्रा ने बताया है कि श्री नैण का अनशन के कारण 14 किलोग्राम वजन कम हो गया है लेकिन अपनी मांगों को लेकर वे अभी भी अडिग हैं। श्री नैण ने कहा है कि वे आखिरी सांस तक अपना संघर्ष जारी रखेंगे। उधर आज पंचकूला में राष्ट्रीय किसान मोर्चा ने मण्डियों में गेहूं के उत्थान को लेकर किसानों को हो रही परेशानी को लेकर प्रदर्शन किया और धरना दिया।

---

मुख्यमंत्री भूपेन्द्र सिंह हुड्डा की अध्यक्षता में हरियाणा राज्य रोजगार गारण्टी परिषद का पुनर्गठन किया है।

परिषद के पास, राज्य में संचालित योजनाओं का आकलन करने और इसके लिये ग्रामीण अर्थव्यवस्था से सम्बंधित आंकड़े एकत्रित करने और प्रदेश में योजनाओं और कार्यक्रमों के क्रियान्वयन का अधिकार होगा। परिषद की बैठक वर्ष में कम से कम दो बार होगी और गैर सरकारी सदस्यों की कार्यअवधि, दो वर्ष के लिये होगी।

---

सोनीमत के किलो हड़द गांव में प्रस्तावित आई आई टी की स्थमना पर अमल शुरू हो गया है दिल्ली आई आई टी, के निदेशक प्रौ. आर के शिवगांवकर नेतृत्व में एक चार सदस्यीय दल ने इस सिलसिले में बुधवार को गांव का दौरा कर इस संस्थान के लिए मूलभूत ढांचे मसलन पानी सड़क आदि का जायज़ा लिया।

---

हरियाणा पुलिस ने नकली नोट मामले में गिरफ्तार किए गए आरोपी राजेश

फौजी उर्फ राजू से पुछताछ से मिली जानकारी के आधार पर हांसी के उत्तम नगर से 32 बोर का एक देश पिस्तौल और अनके घर से गेहूं की टंकी से 8

लाख रूपे के नकली नोट बरामद किये है।

पुलिस प्रवक्ता ने बताया कि आरोपी को 23 मई तक न्यायिक हिरासत में भेज दिया गया है। उधर ऐलनाबाद में पुलिस ने 732 बोतलें देशी शराब बरामद कर एक आरोपी को गिरफ्तार किया है।

---